

शाळांनी विज्ञान सेतु

फुडल्या शैक्षणिक वर्सावन गोंयच्या सगळ्या शाळांनी विज्ञान सेतु उपक्रम सरकार चालीक लायतले अशी घोशणा मुखेलमंत्री तशेंच शिक्षण मंत्री दोतोर प्रमोद सावंत हांमी केला. ते विज्ञान सेतु उपक्रम लॉच करपाच्या कार्यावळीत मुखेल सोयर म्हण उलयताले. ही कार्यावळ पणजे मिरामार सायन्स सेंटरात जाली.

विज्ञानांची आवड भुरग्यांक लागची, आनी ह्या आताच्या विद्यार्थी दशेतल्या भुरग्यातल्यान फुडारातले वैज्ञानिक, संशोधक, तंत्रगिन्यान मळावेले तज्ञ तयार जावचे ह्या हेतान सरकारा गोंयांत हो उपक्रम चालीक लायता अशे मुखेलमंत्र्यान म्हणला. शिक्षकांनी विज्ञानाची गोडी विद्यार्थ्यांमदीं रुजोवची अशे आवाहन ह्यावेळार मुखेलमंत्र्यान केला.

ह्यावेळार शिक्षण सचिव प्रसाद लोलयेकार, तशेंच विज्ञान मलावेले हेर मानेस्त, विद्यार्थी, तशेंच शिक्षक हाजीर आशिल्ले.

राज्यांत ब्लू अर्थवेवस्थेक चालना

राज्यांत ब्लू अर्थवेवस्थेक चालना दिवन शाश्वत विकासाचे उद्दीश्ट आसून जर्मनीतल्या लीबनिझ इन्स्टिट्यूट फॉर बाल्टिक सी रिसर्च वॉर्नमुंडे ह्या संस्थेवांगडा केल्ली समजीकाय कबलात ही दर्यांत

संशोधनाक प्रोत्साहन दिवपाच्या दिकेन उबारिल्ले एक पावल आसा, अशें मुख्यमंत्री डॉ. प्रमोद सावंत हांणी आयज गोंय विद्यापीठात जर्मनीतल्या लीबनिझ इन्स्टिट्यूट फॉर बाल्टिक सी रिसर्च वॉर्नमुंडे आनी गोंय विद्यापीठामदीं जाल्ल्या समजीकाय कबलाती वेळार उलयतना सांगलें. मुख्यमंत्री डॉ. प्रमोद सावंत हांणी सांगलें, ब्लू अर्थवेवस्थेत महासागर, समुद्र आनी दर्या वाठारांतल्या विविध अर्थीक उपक्रमांचो आस्पाव आसून ह्या क्षेत्रांत शाश्वत विकासाची गरज आसा आनी त्या खातीर सरकार ही समजीकाय कबलात यशस्वी करपाक सगळे तरेन सहकार्य करतले. पर्यावरण मंत्री श्री आलेक्स सिक्वेरा हांणी ह्या कबलातीक लागून सागरी संशोधन मोहिमे खातीर मार्ग मोकळो जातलो आनी दर्या वाठारांत ऑप्टिकल तंत्रज्ञानाचो वापर करून संशोधन करपाक मेळटले, अशें सांगलें. सैमिक संसाधनांचो योग्य वापर करून शाश्वत विकासाचो पर्याय निवडपाची गरज आशिल्ल्याचेय तांणी सांगलें. गोंय विद्यापीठाचे कुलगुरू प्रा. हरिलाल मेनन हांणी येवकाराच्या भाशणात समजीकाय कबलातीचो उद्देश सांगतना उदका पोंदच्या जीवावळीचो सोद घेवपाक, सागरी संसाधनांचे संवर्धन आनी

शाश्वत विकास आनी योग्य वापर करपाच्या दिकेन म्हत्वाचे पावल आशिल्ल्याचे सांगलें. रिनू मिनेझिस हांणी कार्यावळीचे सूत्रसंचालन केले. गोंय विद्यापीठाचे कुलसचिव प्रा. सुंदर धुरी हांणी उपकारमानले.

Artificial intelligence

Artificial intelligence चो उपेग बांदकाम क्षेत्रात करताना, गोंय सरकाराच्या भौशिक बांधकाम खात्यान, तशेंच उदकास्त्रोत खात्यान, गोंय घनकोयर वेवस्थापन यंत्रणेत, तशेंच सिवरेज म्हामंडळात करपाक जांवक शकता. आधुनिक

तंत्रगिन्यानाचो उपेग करती जाल्यार ह्या कामाचो वेग आनी क्षमताय ह्या दोन्हाचीय ताक बरी वाडटली अशे मत मुखेलमंत्री दोतोर प्रमोद सावंत हांणी व्यक्त केला.

Artificial intelligence चो बांधकाम क्षेत्रात कसो उपेग करप हाचे मार्गदर्शन करपी दोन दिसाच्या राश्ट्रीय परीशदेचे गोंयात आयोजन केला. ह्या परीशदेचे मुखेलमंत्री दोतोर प्रमोद सावंत हांच्या हस्तुकी आयज उक्तावण जाले. त्यावेळार ते उलयता Artificial intelligence चो उपेग सरकारी पावंड्यार कशे करपाक शकता ताचो सल्लो अभियांत्रिकांनी गोंय सरकाराक दिवचे असीय सुचोवणी ह्यावेळार मुखेलमंत्र्यान केला.

ह्या परीशदेत देशभरातल्यान तज्ञ अभियांत्रिकांनी वाटो घेतला.

मुरगांव बंदर

वास्को - बायणा वाठारांतल्यान मुरगांव बंदराकडेन वचपी पुलाक जोडिल्ल्या मार्गाचेर मुरगांव बंदर प्रधिकरणान उबारिल्ली गेट फुडल्या एक सप्तका भितर काढून उडयली ना जाल्यार ताकद लावन जबरदस्तीन ती काढून उडोवपाची शिटकावणी बायणा वास्को वाठारतल्या नागरिकांनी मुरगांवच्या उपजिल्होधिकार्याक दिल्या.

एक म्हयन्या पयली केंद्रीय रस्तो आनी महामार्ग मंत्री नितीन गडकरी हाणें ४४६ कोटी रुपया खर्चाच्या मुरगांव बंदराक जोडपी उड्डाण पुलाचें उक्तावण केल्या उपरान्त दुसरे दिसा सकाळी फुडे मुरगांव बंदर प्रधिकरणान बायणा मार्गाचेर गेट उबारपक सुरू केल्ल्यान वाद उप्राशिल्लो. पुलाक जोडपी मार्ग

थाळाव्या लोकां खातीर आशिल्ल्यानती काढून उडोवची म्हण आदलो नगराध्यक्ष दिपक नायक हांच्या फुडारपणाखाला एकठाय जाल्ल्या नागरिकांनी गेटी सामकार सकाळी निदर्शना केली. उपरान्त उपजिल्होधिकारी भगवंत करमली हांका निवेदन भेटोवन फुडल्या एक सप्तका भितर कारवाय करपाची मागणी केल्या.

धावेची परिक्षा

90

गोंय शालांत मंडळाची धावेची परिक्षा फाल्यांसावन सुरू जातली. ३२ केंद्रांतल्यान ही परिक्षा जातली.

सकाळीं ९.३० ते १२.३० मेरेन परिक्षा आसतली. फाल्या म्हळ्यार १ मार्च ते १५ मार्च मेरेन परिक्षा चलतली. उपरांत तांत्रिक विशयांच्यो परिक्षा जातल्यो. विद्यार्थ्यांनी परिक्षा केंद्राचेर अर्दवर बेगीन येवप गरजेचें आसा . दिवचल, काणकोण, कुंकळ्ळी, कुडचडें, केपें, माशेल, मडगांव, मंगेशी, शिवोली, पणजी, हरमल, पेडणें, पिलार, फोंडें, सांगें, साखळे, शिरोडें, शिवोले, तिस्क -धारबांदोडें, वाळपय, वास्को, नावेली, पर्वरी, मांद्रें, कळंगूटे, वेर्णे, हळदोणें, कुजिरा, पेंगीण, म्हापशें अ, म्हापशें ब, नेत्रावळी आनी कोलवाळ हया ३२ केंद्राचेर धावेची परिक्षा जातली.

प्रशिक्षण कार्यावळ

राज्यांतल्या माध्यमिक शाळांच्या धावेच्या शिक्षकांखातीर फाल्यांसावन तालुको पांवड्यार प्रशिक्षण कार्यावळ सुरू जातली. १ मार्च ते १५ मार्च मेरेन ही प्रशिक्षण कार्यावळ चालू उरतली अशी म्हायती राज्य शिक्षण प्रशिक्षण संस्थेन दिल्या. भाषा , गणित , विज्ञान , सामाजिक विज्ञान आनी शारिरिक शिक्षण अशा सगळ्या विषयांचो हया प्रशिक्षण कार्यावळीत आसपाव आसा. २०२५- २६ शिक्षणीक वर्सा सावन

राज्यातल्या धावेच्या विद्यार्थ्यांखातीर राष्ट्रीय शिक्षण धोरण २०२० लागू जातले ते फांटभूंयेर ही कार्यावळ आंखल्या. यत्ता ९ वी ते १२ वी मेरेनच्या माध्यमिक पांवड्यार पोंरुं सावन राष्ट्रीय शिक्षण धोरण २०२० लागू केलां. दर वर्सा जून म्हयन्यात नवें शिक्षणीक वर्स सुरु जातालें ते ओंदू आता फुडल्या म्हयन्यात म्हळ्यार एप्रिल म्हयन्यात सुरु जातलें.

पोटवेंचणूक

दक्षीण गोंयच्या साश्ट म्हालातल्या कुंकळ्ळी नगरपालिकेचो वार्ड-10 खातीर 9 मार्च 2025 दिसा पोटवेंचणूक जावपाची आसून मतदान दीस आनी मतमेजणीच्या फांटभूंयेर पोटवेंचणूक जावपी वार्डांतलीं सगळीं सोरो विक्री आस्थापनां, दुकांना, बार्रां ता. 8, 9 आनी 10 मार्च 2025 दिसा बंद दवरपाचो आदेश दिला. बार्र आनी रेस्टोरंट परवानो आशिल्ल्या आस्थापनांक फकत खावपाचे जिन्नस विकपाक मेळटले आनी तशीं सुचोवणी दिवपी बोर्ड लावचे पडटले. बार्र काऊंटर बांद दवरचो पडटलो आनी वयल्या दिसांनी सोरो विकपाक मेळचो ना.

तशेंच वयल्या दिसांनी पोटवेंचणूक जावपाची आशिल्ल्या वार्डांनी खंयचीय व्यक्ती आपल्या कुटुंबातल्या वांगड्या सयत बियर सोडून भारतीय बनावटीच्या विदेशी सोऱ्याची वा विदेशी सोऱ्याची पाऊण बाटली आनी 650 एमएलच्यो स बियरीच्यो बाटल्यो आनी देशी सोऱ्याची पाऊण बाटली एका जाग्यावयल्यान दुसऱ्या जाग्यार व्हरपाक शकतली वा आपल्या लागीं बाळगुपाक शकतली.

गोंय विद्यापीठान गोंय राज्य संशोधन फांवडेशन पुरस्कृत “Biodiversity, women’s agency, social perception and livelihood options in Ramsar site of Goa” ह्या विशया वयल्या संशोधन प्रकल्पाचेर काम करपाक पुराय तात्पुरत्या एका प्रकल्प सहाय्यक पदाच्या सुवाते खातीर पात्र आनी इत्सुक उमेदवारांकडल्यान अर्ज मागयल्यात. प्रकल्पाचो कार्यकाळ स म्हयन्यांचो आसून उमेदवारा कडेन अर्थशास्त्रातली मास्टर/पदवी पात्रताय आसपाक जाय. म्हयन्याक 20,000/- रूपया शिश्यवृत्ती आसतली. मुलाखत 10 मार्च 2025 दिसा सकाळी 11.00 वरांचेर प्राणिशास्त्र कचेरी, जीवशास्त्र आनी जीवतंत्रज्ञान विभाग, ब्लॉक-ई, गोंय विद्यापीठ हांगा जातली. उमेदवारांनी आपलो अर्ज, सीव्ही आनी दाखल्यांच्यो प्रती मुखेल संशोधक डॉ. मिनल देसाय शिरोडकर हांका (minal.desai@unigoa .ac.in) ह्या ई-मेलाचेर धाडचे.

गोंय विद्यापीठान केंद्रीय पर्यावरण, रानां आनी हवामान बदल मंत्रालय पुरस्कृत “Evaluation of Ecosystem Functioning using Herpetofauna as a Model System in Goa and Adjoining Areas” ह्या विशया वयल्या संशोधन प्रकल्पाचेर काम करपाक दोन ज्युनियर संशोधन वांगडी पदाच्या सुवाते खातीर पात्र उमेदवारांकडल्यान अर्ज मागयल्यात.

प्रकल्पाचो कार्यकाळ दोन वर्सां आसून निवड जाल्ल्या उमेदवारांक गोंय, महाराष्ट्र आनी कर्नाटकच्या वाठारांत काम करचे पडटले. म्हयन्याक 37,000/- रूपया शिश्यवृत्ती पालव आनी 16 टक्के घरभाडे भत्तो दितले. संशोधन वांगडी पदाखातीर गोंय विद्यापीठ आदारीत उमेदवारा कडेन CSR-UGC NET वा GATE पात्रताये सयत प्राणिशास्त्र/जीवशास्त्र/पर्यावरण शास्त्रात एमएससी पात्रताय आसपाक जाय. तशेंच संबंदीत क्षेत्रांत दोन वर्सां कामाचो अणभव आसपाक जाय. इत्सुक आनी

पात्र उमेदवारांनी आपलो अर्ज, सीव्ही आनी दाखल्यांच्यो प्रती मुखेल संशोधक डॉ. नितीन एन. सावंत हांका nitin.sawant@unigoa.ac.in ह्या ई-मेलचेर 10 मार्च मेरेन धाडचे. पात्र आनी निवडक उमेदवारांक 17 मार्च 2025 दिसा मुलाखती खातीर आपयतले.